

గుల్బర్ హాజ్జా అగ్ని ప్రమాదం



హైదరాబాద్ మీడియా టుడే నగరంలోని పాతబస్తీ చార్మినార్ పరిధిలోని గుల్బర్ హాస్లో భారీ అగ్ని ప్రమాదం జరిగింది. ఈ ప్రమాదంలో మంటల్లో చిక్కుకుని 17 మంది మృతిచెందారు. గుల్బర్ హాస్ కృష్ణ పెర్స్ & మోడీ పెర్స్ లో మొదటి అంతస్తులో అగ్ని ప్రమాదం సంభవించి మంటలు చెలరేగాయి. సమాచారం అందుకున్న అగ్నిమాపక సిబ్బంది అక్కడికి చేరుకుని సహాయక చర్యలు చేపట్టారు. ప్రమాద స్థలంలో ముగ్గురు మృతి చెందగా, ఆసుపత్రిలో చికిత్స పొందుతూ మరో 14 మంది కన్నుమూశారు. ఈ ఘోర దుర్ఘటనలో మొత్తం మరణాల సంఖ్య 17కు చేరింది. ప్రమాదం జరిగిన సమయంలో భవనంలో సుమారు 30 మంది ఉండగా, 17 మంది మరణించారు. మరికొందరి పరిస్థితి విషమంగా

- భవనం మొదటి అంతస్తులో భారీగా ఎగసిపడ్డ అగ్నికీలలు
- మృతుల్లో నలుగురు మహిళలు, ఇద్దరు చిన్నారులు
- ఈ ఘటనపై ఆరా తీసిన సీఎం రేవంత్ రెడ్డి



ఉందని వైద్యులు తెలిపారు. మృతదేహాలను ఉస్మానియా ఆసుపత్రికి తరలించారు. అక్కడ పోస్ట్మార్టం చేసిన తర్వాత కుటుంబసభ్యులకు అప్పగించనున్నారు. చనిపోయిన వారు చాలా మంది గాధ నిద్రలో ఉండగా ఈ ప్రమాదం జరిగినట్లు తెలుస్తోంది.

అగ్నిప్రమాదంపై విచారణకు ఆదేశించిన సీఎం రేవంత్ రెడ్డి

అగ్ని ప్రమాదంపై తెలంగాణ ముఖ్యమంత్రి రేవంత్ రెడ్డి విచారణకు ఆదేశించారు. ఈ ప్రమాదానికి దారి తీసిన అసలైన కారణాలను లోతుగా దర్యాప్తు చేయాలని అధికారులను ఆదేశించారు. భవిష్యత్తులో ఇలాంటి దుర్ఘటనలు జరగకుండా నివారణ చర్యలను చేపట్టాలని, ప్రజలను అప్రమత్తం చేయాలని అవసరం ఉందన్నారు. మంటల్లో చిక్కుకున్న వారిలో 17 మంది మృతి చెందడం వల్ల

రైతుల ఏళ్లనాటి సమస్యకు పరిష్కారం

- ఆ 5 గ్రామాల్లో ఫైలట్ ప్రాజెక్టు

హైదరాబాద్ మీడియా టుడే తెలంగాణ రాష్ట్రంలో నిజాం కాలం నాటి భూముల సమస్యలకు శాశ్వత పరిష్కారం చూపేందుకు ప్రభుత్వం నడుం బిగించింది. దశాబ్దాలుగా పరిష్కారం కాని ఈ సమస్యకు ఇందిరమ్మ ప్రభుత్వం మోక్షం కల్పించబోతోందని మంత్రి పొంగులేటి శ్రీనివాస్ రెడ్డి కీలక ప్రకటన చేశారు. రాష్ట్రంలో సర్వే చేయని లేదా సర్వే రికార్డులు లేని 413 గ్రామాలు ఉన్నాయని, గత పదేళ్లలో టీఆర్ఎస్ ప్రభుత్వం దీనిపై దృష్టి సారించలేదని ఆయన విమర్శించారు. ముఖ్యమంత్రి రేవంత్ రెడ్డి నేతృత్వంలోని ప్రభుత్వం ఈ సమస్యను పరిష్కరించాలని దృఢ సంకల్పంతో ఉందని మంత్రి తెలిపారు. దీనిలో భాగంగా, ఐదు గ్రామాల్లో ఫైలట్ ప్రాజెక్టును నిర్వహిస్తున్నట్లు వెల్లడించారు. ఈ ఫైలట్ ప్రాజెక్టు ఫలితాలను బట్టి, మిగిలిన 408 గ్రామాల్లోనూ సర్వే ప్రక్రియను వేగవంతం చేస్తామని ఆయన స్పష్టం చేశారు. ఫైలట్ ప్రాజెక్టు కోసం మహబూబ్ నగర్ జిల్లా గండిడ్ మండలం సలార్ నగర్, జగిత్యాల జిల్లా భీరూర్ మండలం కొమ్మనాపల్లి (కొత్తడి), ఖమ్మం జిల్లా ఎర్రపాలెం మండలం ములుగుమడ, ములుగు జిల్లా వెంకటాపురం మండలం నూగురు, సంగారెడ్డి జిల్లా వట్పల్లి మండలం షాహిద్ నగర్ ఎంపిక చేసినట్లు చెప్పారు. ఈ గ్రామాల్లో ఆధునిక సాంకేతికతను ఉపయోగించి ఏరియల్/డ్రోన్ సర్వే పూర్తి గ్రౌండ్ ట్రూటింగ్ పద్ధతుల్లో



నమగ్ర సర్వే నిర్వహిస్తామన్నారు. దీని ద్వారా జియో రిఫరెన్స్, క్యూబ్డేట్ మ్యాప్స్, హక్కుల నమోదు పత్రాలను తయారు చేస్తారు. ఈ నూతన విధానాల ద్వారా భూ సమాచారం పారదర్శకంగా మారుతుందని, భూ వివాదాలు పరిష్కారమవుతాయని, భూ యాజమాన్యంలో స్పష్టత వస్తుందని మంత్రి పొంగులేటి వివరించారు. ఈ రీసర్వే కోసం ఆర్డీ ఇనోసియేట్స్, మార్క్స్ జియో స్పేషియల్, బిబిఐ టెక్నాలజీస్, నియో జియో, డ్రోగో డ్రోన్ వంటి వివిధ రాష్ట్రాల్లో రీసర్వే అనుభవం కలిగిన సంస్థలను ఎంపిక చేసినట్లు మంత్రి పొంగులేటి తెలిపారు. ఆధునిక యంత్రాలు, సాంకేతిక పరిజ్ఞానాన్ని ఉపయోగించి భూ సమస్యలను శాశ్వతంగా పరిష్కరించే దిశగా ప్రభుత్వం చర్యలు తీసుకుంటోందని ఆయన స్పష్టం చేశారు.

భారత్ సైన్యానికి కీలక అభికారాలు

- అప్పగించిన కేంద్ర ప్రభుత్వం

న్యూఢిల్లీ మీడియా టుడే పాకిస్థాన్ తో ఇటీవలి ఉద్రిక్తతలు, ఆపరేషన్ సిందూర్ ఇంకా కొనసాగుతుండడం వంటి అంశాల నేపథ్యంలో కేంద్ర ప్రభుత్వం సాయుధ బలగాలకు కీలక అధికారాలను అప్పగించింది. అవసరమైన ఆయుధాల కొనుగోలు చేసేందుకు ఆర్థిక ప్రత్యేక అధికారాలు ఇచ్చింది. సుమారు రూ.40,000 కోట్ల పరిమితితో అత్యవసర ఆయుధ సేకరణ (ఎమర్జెన్సీ ప్రొక్యూరెమెంట్ - ఈపీ) అధికారాలను త్రివిధ దళాలకు కల్పిస్తూ రక్షణ మంత్రి రాజ్ నాథ్ సింగ్ నేతృత్వంలోని రక్షణ కొనుగోళ్ల మండలి (డీపీసీ) కార్మి రోజుల క్రితమే ఆమోదముద్ర చేసినట్లు అధికారులు వెల్లడించారు. ఈ తాజా నిర్ణయం (ఈపీ-6) ద్వారా ఆర్మీ, వైమానిక దళం (ఐఏఎఫ్), నౌకాదళం తమ ఆయుధ నిల్వలను మరింత బలోపేతం చేసుకోవడంతో పాటు, ఖాళీ అయిన వాటిని తిరిగి భర్తీ చేసుకోనున్నాయి. గతంలో ఖరారు లద్దోలో చైనాతో సైనిక ఘర్షణల సమయంలో తొలి నాలుగు దఫాలుగా, ఉగ్రవాద నిరోధక కార్యకలాపాల కోసం ఐదో దఫా అత్యవసర కొనుగోలు అధికారాలను ప్రభుత్వం మంజూరు చేసింది. ఈ ఆరో విడత అధికారాల కింద, సాయుధ దళాలు సాధారణంగా



అనుసరించే సుదీర్ఘమైన సేకరణ ప్రక్రియలకు బదులుగా, వేగవంతమైన పద్ధతిలో ఒక్కొక్కటి రూ.300 కోట్ల విలువైన బహుళ ఒప్పందాలను ఖరారు చేసుకోవచ్చు. ఈ కొనుగోళ్లను మూలధన, రెవెన్యూ పద్ధుల కింద చేపట్టే వెసులుబాటు కల్పించారు. “ఒప్పందాలను 40 రోజుల్లోగా ఖరారు చేయాలి” ఉంటుంది, ఏడాదిలోగా ఆయుధాల డెలివరీ పూర్తి కావాలి. ఈ అధికారాలను త్రివిధ దళాల వైస్ చీఫ్లు వినియోగిస్తారు” అని ఓ అధికారి తెలిపారు. ఈ అత్యవసర అధికారాలతో క్షిప్రణులు, సుదూర లక్ష్యాలను ఛేదించే

కోటరీ క్లోజ్ అయినట్లైనా..?

- జగన్ కుడి, ఎడమ భుజాలకు సంకెళ్లెగా..?

అమరావతి మీడియా టుడే వైసీపీ అధినేత వైఎస్ జగన్ చుట్టూ ఉన్న కోటరీని కూటమి ప్రభుత్వం టార్గెట్ చేసినట్లు కనపడుతుంది. జగన్ అధికారంలో ఉండగా చంద్రబాబు సామాజికవర్గానికి చెందిన వారి ఆర్థిక మూలాలను దెబ్బకొట్టే ప్రయత్నం చేశారు. అయితే చంద్రబాబు రాజకీయ తెలివిన వ్యక్తి. అందుకే సామాజికవర్గాన్ని టార్గెట్ చేసినట్లు కనిపించకుండా అదే వర్గం వారిని అరెస్ట్ చేయకుండా అన్ని సామాజికవర్గాలను అరెస్ట్ చేస్తూ వారిపై కేసులు నమోదు చేస్తూ మరొకకొత్త విధానానికి కూటమి సర్కార్ శ్రీకారం చుట్టింది. దీంతో పాటు జగన్ కు కుడి, ఎడమ భుజాలుగా ఉన్నవారిని కూడా అదుపులోకి తీసుకుని కేసుల్లో ఇరికించి జైలుకు పంపితే జగన్ ఒంటరి వాడు అవుతాడన్న అందనాలు కావచ్చు. చంద్రబాబు రాజకీయం అలాగే ఉంటుంది. ముందు నందిగం సురేశ్ జైలుకు వెళ్లారు. హత్య కేసులో ఆయన జైలు ఊహలు లెక్కపెట్టి ప్రకటించారు. దీనిపై సమగ్ర దర్యాప్తు వచ్చారు. తర్వాత పోసాని కృష్ణమూర్తిపై కేసు మీద కేసులు పెడుతూ రాష్ట్ర వ్యాప్తంగా ఒక రౌండ్ వేశారు. జైల్లో కొన్నాళ్లున్న పోసాని కృష్ణమూర్తి ఎట్టకేలకు బెయిల్ తో బతుకు జీవుడా అని బయటపడ్డారు.



ఇక వల్లభనేని వంశీ మూడు నెలల నుంచి విజయవాడ జిల్లా జైలులోనే ఉన్నారు. వంశీపై వరస కేసులు నమోదవుతున్నాయి. అంటే చంద్రబాబు ఒకే సామాజికవర్గాన్ని టార్గెట్ చేశారన్న ముద్ర మాత్రం వేసుకోలేదు. ఇప్పుడు జగన్ కోటరీలో ఒక్కొక్కరు నేరుగా జైలులోకి వెళుతున్నారు. ఇక ఇంకా అనేక

బీర్లు, బార్లను నమ్ముకొని కాంగ్రెస్ పాలన

- ఎత్తైజ్ ఆదాయంలో 'తెలంగాణ రైజింగ్' ఇదేనా అని నిలబిత
- మద్దం ధరలు పెంచి ఖజానా నింపుకోవడమేనా మార్పు? అంటూ పైర్

హైదరాబాద్ మీడియా టుడే తెలంగాణలో కాంగ్రెస్ ప్రభుత్వం అమలు చేస్తున్న మద్యం ధరలపై బీఆర్ఎస్ ఎమ్మెల్యే హరీశ్ రావు ద్వైజమెత్తారు. బీర్లను, బార్లను నమ్ముకుని, మద్యం అమ్మకాల ద్వారా ఖజానా నింపుకోవడమే ‘మార్పు’ అని ప్రస్తుత ప్రభుత్వం చెబుతోందని విమర్శించారు. ఎన్నికల ముందు ఇచ్చిన హామీలను గాలికొదిలి, కేవలం ఎత్తైజ్ ఆదాయం పెంచుకోవడంపైనే దృష్టి సారించిందని, “ఎత్తైజ్ ఆదాయంలో ‘తెలంగాణ రైజింగ్’ అంటే ఇదేనా?” అంటూ ప్రభుత్వాన్ని సూటిగా ప్రశ్నించారు. హైదరాబాద్లో ఆయన మాట్లాడుతూ, కాంగ్రెస్ ప్రభుత్వం పాలనను అటకెక్కింది, ప్రజా సంక్షేమాన్ని విస్మరించిందని ఆరోపించారు. “గతంలో బీఆర్ఎస్ ప్రభుత్వంపై మద్యం విషయంలో నానా రాధాకంఠ్ చేసిన కాంగ్రెస్ నేతలు, ఇప్పుడు అధికారంలోకి రాగానే బీర్ ధరలు 15% పెంచారు. త్వరలో మద్యం ధరలు కూడా పెంచి, పేద, మధ్యతరగతి ప్రజల నడ్డి విరవడానికి సిద్ధమయ్యారు. ఇదేనా మీరు



తెస్తామన్న మార్పు?” అని హరీశ్ రావు నిలదీశారు. ఎన్నికల మేనిఫెస్టో ‘అభయహస్తం’లో ఎత్తైజ్ విధానాన్ని పునఃసమీక్షించి, సవరణలు చేస్తామని, బెల్ట్ షాపులను పూర్తిగా రద్దు చేస్తామని ఇచ్చిన హామీలను ఆయన గుర్తుచేశారు. “ఎత్తైజ్ విధానాన్ని సమీక్షించడం అంటే ధరలు ఇష్టానుసారం పెంచడమేనా ముఖ్యమంత్రి గారూ? బెల్ట్ షాపులు

ఆశలు ఆవిరి

- పీఎన్ఎల్పీ - సి 61 విఫలం



శ్రీహరికోట మీడియా టుడే ఇస్రోకు ఊహించని షాక్ తగిలింది. 101 వ ప్రయోగంగా శ్రీహరికోట సతీష్ ధావన్ స్పేస్ రీసెర్చ్ సెంటర్ నుంచి నింగిలోకి ఎగిసిన పీఎన్ఎల్పీ - సి 61 గాల్లోకి లేచిన కాసేపటికి విఫలమైంది. నావిగేషన్ అండ్ కమ్యూనికేషన్ శాటిలైట్ గా ఇస్రో శాస్త్రవేత్తలు తయారు చేసిన 1696కిలోల బరువైన రీ శాట్ 1బీ శాటిలైట్ కక్ష్య లోనికి వెళ్లకుండానే సముద్రంలోకి జారిపోయింది. రెండు దశలు విజయవంతంగానే పూర్తయిన మూడో దశలో సాంకేతిక సమస్య కారణంగా.. ఉపగ్రహాన్ని

అంతరిక్షంలోకి తీసుకు వెళ్లలేకపోయామని పూర్తి వివరాలు సమగ్ర విశ్లేషణ తర్వాత వెల్లడిస్తామని ఇస్రో చైర్మన్ నారాయణన్ రీసెర్చ్ సెంటర్ నుంచి నింగిలోకి ఎగిసిన పీఎన్ఎల్పీ - సి 61 రీశాట్ ఉపగ్రహం కొత్తదేం కాదు. గతంలో వాడిన టెక్నాలజీనే కాకపోతే దానికి కొంచెం అదనపు హంగులతో అడ్వాన్స్ టెక్నాలజీలో తయారు చేశారు. ఫలితంగా ఇది మరింత ప్రభావవంతంగా భూమిని అంతరిక్షం నుంచి ఫోటోలు తీయగలుగుతుంది.

హైదరాబాద్లో భారీ పేలుళ్లకు కుట్ర

- ఇద్దరు నిందితులు అరెస్ట్

హైదరాబాద్ మీడియా టుడే హైదరాబాద్ నగరంలో భారీ పేలుళ్లకు కుట్ర పన్నిన ఇద్దరు వ్యక్తులను తెలంగాణ కొంటర్ ఇంటెలిజెన్స్ పోలీసులు అరెస్టు చేశారు. విశ్వసనీయ సమాచారం మేరకు అలర్ట్ అయిన పోలీసులు విజయనగరానికి చెందిన సిరాజ్ ఉరీ రెహమాన్, హైదరాబాద్కు చెందిన సయ్యద్ సమీర్ను అదుపులోకి తీసుకున్నారు. వారి వద్ద నుంచి పేలుడు పదార్థాలను స్వాధీనం చేసుకున్నారు. పోలీసులు నిందితులను రహస్య ప్రదేశంలో ఉంచి లోతుగా విచారిస్తున్నారు. పేలుళ్లకు సంస్థలతో వారికి సంబంధాలు ఉన్నాయని అనే కోణాల్లో దర్యాప్తు కొనసాగుతోంది. గతంలో హైదరాబాద్లో ఉగ్రవాద దాడులు జరిగిన నేపథ్యంలో, ఈ కుట్రను పోలీసులు అత్యంత తీవ్రంగా పరిగణిస్తున్నారు. ఈ అరెస్టుతో నగర ప్రజలు కొంత ఆందోళన చెందుతున్నప్పటికీ, తెలంగాణ ఇంటెలిజెన్స్ విభాగం అప్రమత్తంగా ఉందని, ప్రజలు భయపడాల్సిన అవసరం లేదని



ఉన్నతాధికారులు భరోసా ఇచ్చారు. విచారణ అనంతరం పూర్తి వివరాలు వెల్లడిస్తామని తెలిపారు. ఎలాంటి దుష్ప్రచారాలను నమ్మవద్దని, అనుమానాస్పద వ్యక్తులు కనిపిస్తే వెంటనే పోలీసులకు సమాచారం అందించాలని ప్రజలకు సూచించారు. రాష్ట్రంలో శాంతిభద్రతలను కాపాడేందుకు పోలీసులు అన్ని చర్యలు తీసుకుంటున్నారని అధికారులు స్పష్టం చేశారు. కాగా, పహల్గాం దాడి, ఆపరేషన్ సింధూర్ తర్వాత జరిగిన పరిణామాలతో ఉగ్రవాదుల పేర్లు వింటేనే జనం హడలిపోతున్నారు. ఇలాంటి సమయంలో హైదరాబాద్ నగరంలో పేలుళ్లకు కుట్ర జరగటం అందోళనలకు

క్రీడలు మానసిక ఉల్లాసాన్ని కలిగిస్తాయి

- వాలీబాల్ సమ్మర్ క్యాంపు ఉచిత శిక్షణను ప్రారంభించిన ఎమ్మెల్యే చివల్ ఆర్



మీడియా టుడే మే 18, మిర్యాలగూడ క్రీడలు మానసిక ఉల్లాసాన్ని, శారీరక దృఢత్వాన్ని కలిగిస్తాయని మిర్యాలగూడ శాసనసభ్యులు బత్తుల లక్ష్మారెడ్డి అన్నారు. పట్టణంలోని హాసింగ్ బోర్డు ప్రభుత్వ జూనియర్ కళాశాల గ్రౌండ్ లో బిఎల్ఆర్ బ్రదర్స్ సారధ్యంలో ఎన్సిఆర్ యూత్ చే నిర్వహిస్తున్న సమ్మర్ క్యాంప్ ఉచిత వాలీబాల్ కోచ్‌ింగ్ ను ఆదివారం ప్రారంభించారు. అనంతరం శాసనసభ్యులు బత్తుల లక్ష్మారెడ్డి క్రీడా కారులకు టీ షర్ట్స్ పంపిణీ చేసి కోచ్‌ింగ్ లో పాల్గొన్న పిల్లలకు పోషకాలతో కూడిన పాస్టికాహారం అందజేశారు. ఈ సందర్భంగా ఆయన మాట్లాడుతూ వస్తున్న ఎన్సిఆర్ యూత్ సభ్యులకు నిర్వాహకులకు అభినందనలు తెలియజేశారు. అలాగే పిల్లలు క్రీడల్లో పాల్గొనడం వలన పిల్లల్లో శారీరక ఆరోగ్యంతో పాటు మానసిక ఆరోగ్య కూడా మెరుగు పడుతుంది అని అన్నారు. పిల్లలను తల్లిదండ్రులు క్రీడల్లో ప్రోత్సహించాలి అని అన్నారు. ఈ కార్యక్రమంలో కాంగ్రెస్ నాయకులు, యువత పాల్గొన్నారు.

మున్సిపాలిటీ అభివృద్ధికి కృషి

పట్టణంలోని ప్రధాన డ్రైనేజ్ కాలువ లైన్ పరిశీలన

మున్సిపాలిటీని అగ్ని విధాలు అభివృద్ధి చేస్తున్నాం.. చివల్ ఆర్



మీడియా టుడే మే 18, మిర్యాలగూడ మిర్యాలగూడ మున్సిపాలిటీ అన్ని విధాలుగా అభివృద్ధి చేస్తున్నామని మిర్యాలగూడ నియోజకవర్గం ఎమ్మెల్యే బత్తుల లక్ష్మారెడ్డి అన్నారు. ఆదివారం మునిసిపాలిటీ పరిధిలోని ప్రధాన డ్రైనేజీ కాలువ లో గత కొన్ని సంవత్సరాలుగా పెరిగిపోయిన చెల్లును చెత్త చెదరాన్ని పరిశీలించారు. ఈ సందర్భంగా వారు మాట్లాడుతూ గత కొన్ని సంవత్సరాలు గా మున్సిపల్ నిధుల్లో ప్రతి సంవత్సరం కొన్ని లక్షల రూపాలు కాలువల శుభ్రానికి మంజూరు చేశారు కానీ ఎలాంటి మార్పు లేదు. గత పదిహేను సంవత్సరాల నుంచి పెరుగుతున్న పెద్ద పెద్ద చెల్లు కూడా కాలువల్లో ఉండటం ఆశ్చర్యంగా ఉంది అని అన్నారు.

గ్రేడ్ వన్ గా ఉన్న మిర్యాలగూడ మున్సిపాలిటీ అభివృద్ధిలో మాత్రం చాలా వెనుకబడిపోయాం అని అన్నారు. అతి త్వరలోనే వీటన్నిటికీ తగిన పరిష్కారం చేసి మిర్యాలగూడ మున్సిపాలిటీ మార్గ దర్శకంగా తీర్చిదిద్దతాం అని అన్నారు. ఈ కార్యక్రమంలో కాంగ్రెస్ నాయకులు, అధికారులు తదితరులు పాల్గొన్నారు.

వివాహ వేడుకల్లో పాల్గొన్న క్షత్రియ సమాజ్ రాష్ట్ర అధ్యక్షులు



మీడియా టుడే ప్రతినిధి నిజామాబాద్ జిల్లా మే 18 : క్షత్రియ ప్రాంతీయ సమాజ్ రాష్ట్ర అధ్యక్షులు డా. విశ్వనాథ్ రవీందర్ ఐపీఎస్. ఐజీఐ రిటైర్డ్ ఆదివారం ఆర్రూర్ పట్టణంలోని బాలాజీ ఫంక్షన్



హాల్ లో జరిగిన బారన్ గంగా మోహన్, క్షత్రియ సమాజ్ ప్రధాన కార్యదర్శి కుమార్తె పెళ్లి కి సమాజ్ సభ్యులతో కలిసి హాజరై పధువరలను ఆశీర్వదించారు. అనంతరం ఆర్రూర్ పట్టణానికి వెందిన పీసీసీ మాజీ కార్యదర్శి, క్షత్రియ ప్రాంతీయ సమాజ్ రాష్ట్ర కార్యనిర్వహణ కార్యదర్శి ఖాండేష్ శ్రీనివాస్ ఆహ్వానం మేరకు ఖాండేష్ న్యగృహానికి వెళ్లారు. ఈ సందర్భంగా ఖాండేష్ దంపతులు డా. విశ్వనాథ్ రవీందర్ కు శాలువాతో ఘనంగా నన్యానించారు. ఈ కార్యక్రమములో క్షత్రియ ప్రాంతీయ సమాజ్ కార్యదర్శి వడారో గణేష్, క్షత్రియ సమాజ్ రాష్ట్ర మహిళా మండలి ఉపాధ్యక్షురాలు సంగీతా ఖాండేష్, ఆర్రూర్ పట్టణ క్షత్రియ సమాజ్ అధ్యక్షులు బచ్చేపాల్ రెడ్డి ప్రకాష్, కార్యదర్శి బారన్ గంగామోహన్, క్షత్రియ యువ సమాజ్ రాష్ట్ర ప్రధాన కార్యదర్శి గటడి వడ్డ ప్రశాంత్, సమాజ్ సభ్యులు సత్తుతే శ్రీనివాస్, బారన్ కిషోర్, గంగా మోహన్ చక్ర, డీకే శ్రీనివాస్, బోబిడే గంగా కిషన్, బారన్ కిరణ్, సుఖేష్, ఎస్ జి. శ్రీకాంత్, బారన్ బాలాజీ, ప్రముఖ వ్యాపారవేత్త వైద్య జగదీష్ తదితరులు పాల్గొన్నారు.

ఏరియా ఆసుపత్రిలో

ఆకస్మికతనికి చేసిన ఎమ్మెల్యే

వైద్యులు సమయపాలన పాటించకపోతే కలిసే చర్యలు తప్పవు



మీడియా టుడే మే 18 మిర్యాలగూడ పట్టణంలోని ఏరియా ఆసుపత్రి లో విధులు నిర్వహిస్తున్న వైద్యులతో సమావేశం నిర్వహించిన శాసనసభ్యులు బత్తుల లక్ష్మారెడ్డి వైద్యులతో సమీక్ష సమావేశం నిర్వహించారు మిర్యాలగూడ నియోజకవర్గం ఇండస్ట్రియల్ ఏరియా కావడంతో నియోజకవర్గం లోని కార్మికులు పేదలు, పరిసర ప్రాంత ప్రజలు అధికంగా ఏదో ఒక సమస్యతో ఏరియా ఆసుపత్రికి వస్తుంటారు కావున వారికి నిత్యం అందుబాటులో ఉంటూ వైద్య సేవ చేయాల్సిన బాధ్యత మీ అందరికీ ఉంది వైద్యులు ఎవరైనా సమయపాలన పాటించకపోయినా ద్యూటీ సమయంలో హాస్పిటల్ లో లేకపోయిన వారి పై కఠిన చర్యలు ఉంటాయని అన్నారు. శానిటైజేషన్ విషయంలో కూడా నిత్యం శుభ్రం చేస్తూ హాస్పిటల్ కి వచ్చే ప్రజలకు ఇబ్బందులు రాకుండా శు భ్రం చేసుకోవాలని అన్నారుమన నల్గొండ జిల్లాలోనే మిర్యాలగూడ ఏరియా ఆసుపత్రి కి అత్యధికంగా ప్రజలు వస్తుంటారు ప్రతీ నెల కొన్ని వందల డెలివరీలు నర్తరీలు జరుతున్నాయి అంటే ఇది సామాన్య మైన విషయం కాదు ఈ విషయంలో వైద్యులను అభినందిస్తున్నాము అని అన్నారుఅలాగే సామాజిక బాధ్యతతో పేద ప్రజలకు తమ వైద్య సేవలను అందిస్తూ ఏరియా ఆసుపత్రిలో వైద్యం అంటే ప్రైవేట్ ఆసుపత్రికి ధీటుగా ఉండి అనే పేదరికం ఉంటాలని అన్నారు అనంతరం హాస్పిటల్ అంతా సందర్శించి పేసెంట్స్ మరియు ప్రజలతో కలిసి మాట్లాడి వారి సమస్యలు తెలుసుకొని హాస్పిటల్ లో వసతుల గురించి అడిగి తెలుసుకున్నారు ఈ కార్యక్రమంలో అధికారులు మరియు డాక్టర్లు పాల్గొన్నారు

ఈ ఆర్ ఫౌండేషన్ రాజశేఖర్ జన్మదిన వేడుకలు

-పేదలకు అండగా ఉంటా

-విద్య, వైద్య రంగాల్లో సేవ చేస్తా

-సమాజానికి మంచి మేధావి అవసరం



మీడియా టుడే ప్రతినిధి నిజామాబాద్ జిల్లా మే 18 : ఈరవత్రి రాజశేఖర్ జన్మదిన వేడుకలు తన తండ్రి కోరిక మేరకు ఈ ఆర్ ఫౌండేషన్ అధ్యర్థులతో పేద బడుగు బలహీన వర్గాలకు అండగా ఉంటానని ఈ ఆర్ ఫౌండేషన్ చైర్మన్, చార్టెడ్ అకౌంటెంట్ ఈరవత్రి రాజశేఖర్ అన్నారు. ఆర్రూర్ పట్టణంలోని డ్రైన్ క్లబ్ భవనంలో ఆదివారం సవనాభవురం డ్రైన్ క్లబ్ అధ్యక్షుడు మందిర్యాల నరేందర్ అధ్యర్థంలో ఈరవత్రి రాజశేఖర్ జన్మదిన వేడుకలను ఘనంగా నిర్వహించారు. ఈ సందర్భంగా ఆయన మాట్లాడుతూ సమాజం మనకు ఇచ్చిన దాంట్లో కొంత పొందే అర్హత ఉంటుందన్నారు. సంపాదించిన డబ్బులో కొంతమేర బడుగు బలహీన వర్గాలకు వీలైనంత సేవ చేస్తానన్నారు. తమ ఫౌండేషన్ ద్వారా తండ్రి రాదాన్ కోరిక మేరకు విద్య, వైద్యంలో ఇబ్బందులు పడుతున్న పేదలకు సహాయ సహకారాలు అందిస్తున్నట్లు తెలిపారు. సమాజంలో ఉన్న అన్ని వర్గాలకు సహాయ సహకారాలు అందించడానికి అవసరమైతే రాజకీయాల్లోకి వస్తానన్నారు. తాను అందరి సహకారంతో సహాయ సహకారాలు చేయడం మంచి అవకాశంగా భావిస్తున్నానన్నారు. అనేకమందికి దేవుడు ఎంతో ఇచ్చిన ఇబ్బందుల్లో ఉన్న వారిని వద్దించుకోరన్నారు. తాను అలాంటి వాళ్ళ మాదిరిగా మిగిలిపోకుండా తనకున్న పరిధిలో ఇబ్బందులు పడుతున్న వారికి సహాయం చేస్తున్నట్లు వివరించారు. జర్నలిస్టు మిత్రులు డ్రైన్ క్లబ్ లో తన జన్మదిన వేడుకలు నిర్వహించడం సంతోషాన్నిచ్చిందన్నారు. అనంతరం ఫౌండేషన్ చైర్మన్ రాజశేఖర్ జన్మదినం సందర్భంగా కేక్ కట్ చేసి జర్నలిస్టు మిత్రులకు కేక్ ను తినిపించారు. జర్నలిస్టులు, ఫౌండేషన్ సభ్యులతో ఉల్లాసంగా గడిపారు. ఈ కార్యక్రమంలో సవనాభవురం డ్రైన్ క్లబ్ ఉపాధ్యక్షులు వినోద్, కోశాధికారి గోజురు మహిపాల్, సంయుక్త కార్యదర్శి దినేష్, భవన కమిటీ సభ్యుడు పోహర్ కిరణ్, సభ్యులు సాత్ పుతే శ్రీనివాస్, బారన్ గణేష్, విన్నెంట్, గోలి పురుషోత్తం, గటడి రాజ్ కుమార్, షికారి శ్రీనివాస్, సామ సురేష్, గట్ట వినోద్, గటడి అశోక్, వెంకటేష్ గుప్తా, లిక్కి శ్రావణ్, గటడి అరుణ్, ఈఆర్ ఫౌండేషన్ సభ్యులు అర్బుల్ సురేష్, రాంప్రసాద్, కొండి రాంసందర్, నడాక్ ప్రమాణి, కిట్టు, దాసరి గోపి, సత్యనారాయణ, శ్రీకాంత్ గౌడ్, నిర్మల్ క్రాంతి, పిప్రి సాయన్న తదితరులు పాల్గొన్నారు.

శ్రమైక జీవనం....

రాయికల్-మీడియా టుడే-మే 18: నిద్ర సుఖమెరుగడమ ఆకలి రుచి ఎరుగడనే పెద్దల మాట పది.....పైన భినుడి భగభగతో క్రింద భూదేవి అగ్ని గుండాన్ని తలపిస్తుంది... అయిన అలసిసోలని ఆ వేడిలోనే... సేదతీరుతున్న శ్రామికులు తారస పడుతుంటారు.. మన జీవితంలో ఎక్కడో ఒక చోట కనబడే ఇలాంటి దృశ్యాల్లో... శ్రమైక జీవనంకు నిదర్శనం...రాయికల్ పట్టణంలో ఆదివారం మిట్ట మధ్యాహ్నం కొత్త బోర్ బావి వేస్తుండగా... ఒక వైపు చేడి... మరో వైపు బోరుబావి వేసే శబ్దం ఉన్న చూడా సిబ్బంది లాల్ క్రింద ప్రశాంతగా నిద్రపోతున్నాడు. వేసవిలో ఎసిలు, కూలర్ లు వేసుకొన్న నిద్ర రాని సందర్భులు ఉంటాయి. దీనికి భిన్నంగా పై చిత్రం మానవ జీవానానికి అద్దం పడుతోంది.



గుల్జార్ హౌజ్లో అగ్ని ప్రమాదం

సీఎం రేవంత్ రెడ్డి విచారం వ్యక్తం చేశారు. చనిపోయిన వారికి సంతాపం ప్రకటించారు. వారి కుటుంబాలకు సానుభూతి ప్రకటించారు. బాధిత కుటుంబాలను ప్రభుత్వం అదుకుంటుందని భరోసా ఇచ్చారు. ప్రమాదం సమాచారం తెలిసిన వెంటనే స్పందించిన ముఖ్యమంత్రి అగ్నిమాపక శాఖ, పోలీసు అధికారులతో ఎప్పటికప్పుడు ఫోన్లో మాట్లాడి సహాయక చర్యలను పర్యవేక్షించారు. సహాయక చర్యలను వేగవంతం చేయటంతో పాటు బాధితులకు మెరుగైన వైద్య సాయం అందించేందుకు అందుబాటులో ఉన్న మంత్రులు, అధికారులు వెంటనే ఘటన స్థలానికి వెళ్లాలని సీఎం ఆదేశించారు. మంత్రులు పొన్నం ప్రభాకర్, దామోదర రాజనర్సింహ చార్మినార్ లో అగ్నిప్రమాదం జరిగిన ఘటనా స్థలానికి చేరుకుని సహాయక చర్యలను దగ్గరుండి పర్యవేక్షించారు. సంఘటన స్థలానికి వెళ్లిన మంత్రి పొన్నం ప్రభాకర్, ఐజీ నాగిరెడ్డిని ఫోన్ లో మాట్లాడి గాయపడిన వారికి మెరుగైన వైద్యం అందించేలా ముఖ్యమంత్రి ఎప్పటికప్పుడు ఆదేశాలు జారీ చేశారు. అక్కడున్న బాధిత కుటుంబీకులతో ముఖ్యమంత్రి నేరుగా ఫోన్ లో మాట్లాడారు. ప్రభుత్వం తరఫున తప్పకుండా అదుకుంటామని వారికి భరోసా ఇచ్చారు. మృతుల కుటుంబాలకు ప్రభుత్వం తరఫున రూ. 5 లక్షల ఎక్స్‌గ్రేషియా ప్రకటించారు. ఫైర్ సిబ్బంది సకాలంలో స్పందించటంతో భారీ ప్రాణనష్టం తప్పిందని, అగ్నిమాపక సిబ్బంది దాదాపు 40 మందిని ప్రాణాపాయ స్థితి నుండి సురక్షితంగా బయటకు తీసుకురాగలిగారని ముఖ్యమంత్రి అన్నారు. మంట్లో చిక్కుకున్న వారిని కాపాడేందుకు ఫైర్ టీమ్ తమ శక్తి యుక్తులు ప్రదర్శించిందన్నారు. కేంద్ర మంత్రి కిషన్ రెడ్డి, డిప్యూటీ సీఎం భట్టి విక్రమార్కు, మాజీ మంత్రి తలసాని శ్రీనివాస్ యాదవ్ సహా పలువురు నేతలు అగ్నిప్రమాదం జరిగిన స్థలాన్ని పరిశీలించారు. అగ్నిప్రమాదం ఘటనపై భట్టి విక్రమార్కు మీడియాతో మాట్లాడుతూ ఫ్లోర్ నర్రాట్స్ ద్వారా ఆ బిల్డింగులో అగ్ని ప్రమాదం జరిగినట్లు అధికారులు ప్రాథమికంగా చెబుతున్నారు. ఆదివారం ఉదయం 6.16 గంటలకు అగ్నిమాపక సిబ్బందికి సమాచారం అందింది. ఆ మరుసటి నిమిషంలోనే 6.17కి మొగల్తూర్ ఫైర్ ఇంజిన్ సిబ్బంది ప్రమాద స్థలానికి బయలుదేరారు. 6.20 గంటలకు అక్కడికి చేరుకుని మంటలు ఆర్పేందుకు సహాయకచర్యలు చేపట్టారు.

మృతుల్లో 8 మంది చిన్నారులే..

ప్రహ్లాద్ (70), మున్నీ (70), రాజేందర్ మోడి (65), సుమిత్ర (60), హమేయ్ (7), అభిషేక్ (31), శీతల్ (35), డ్రియాంక్ (4), ఇరాజ్ (2), ఆరుషి (3), రిషభ్ (4), ప్రభుమ్ (ఏదాదిస్తూర, అసుయాన్ (3), వర్మ (35), వంకణ్ (36), రజనీ (32), ఇద్దు (4).

కోటరీ క్లోజ్ అయినట్లేనా.?

మంది లైన్ లో ఉన్నారని చెబుతున్నారు. గత ఐదేళ్ల వైసీపీ ప్రభుత్వంలో టీడీపీని ఇబ్బందిపాలు చేసింది జగన్ తో పాటు కోటరీ కూడా ప్రధాన కారణమని చంద్రబాబు గణ్ణిగా నమ్ముతున్నారు. ఏమీ మధ్యం స్వామి కేసులో ఇప్పటికే ఆరెస్టయిన ఏడుగురిలో దాదాపు నలుగురు జగన్ కోటరీలో ఉన్నారే. మాజీ ఐఎస్ఆర్ అధికారి ధనుంజయ్ రెడ్డి, జగన్ కు ఓఎస్సీగా వ్యవహరించిన కృష్ణమోహన్ రెడ్డిలు కూడా జగన్ కు నాడు రైల్వే హోండ్ గా వ్యవహరించారు. వీరిద్దరి అనుమతి లేనిదే జగన్ క్యాంప్ కార్యాలయంలోకి మంత్రులు కూడా కాలమోపతేని పరిస్థితి నాడు. వీరే రాజకీయ నిర్ణయాల కూడా తీసుకుంటున్నారు. అభ్యర్థుల ఎంపికతో పాటు అభివృద్ధి పనుల మంజూరులోనూ వీరే కీలకంగా మారారు. ఇప్పుడు కూడా వీరిద్దరూ జగన్ కు నలహేయ, సూచనలు ఇస్తున్నారు. ఇక వీరితో పాటు లైన్ లో మాజీ మంత్రి పెద్దిరెడ్డి రామచంద్రారెడ్డి కుటుంబం కూడా ఉంది. పెద్దిరెడ్డి రామచంద్రారెడ్డి కుటుంబ సభ్యులపై ఇప్పటికే అటవీ భూముల ఆక్రమణ కేసు నమోదయింది. రాజంపేట ఎంపీ మిథున్ రెడ్డి కూడా మద్యం సామ్మీ కేసులో నిందితుడిగా ఉన్నారు. వీరితో పాటు నాడు ప్రభుత్వ సలహాదారుగా, నకల శాఖల మంత్రిగా వ్యవహరించిన నజ్జల రామకృష్ణారెడ్డి కూడా క్యూలో ఉన్నారని చెబుతున్నారు. చిట్ట చివరకు జగన్ ను టార్గెట్ చేయనున్నారు. ఇలా జగన్ చుట్టూ ఉన్న కోటరీని ఇబ్బందులు పాలు చేసి వారిపై కేసులు పెట్టి జైలుకు వంపగలిగితే మాత్రం జగన్ ను ఒకరకంగా దెబ్బకొట్టినట్లవుతుందన్న భావనలోనే ఈ ప్రభుత్వం ఉన్నట్లు జరుగుతున్న పరిణామాలను బద్ధి చూస్తే అర్థమవుతుంది.

భారత సైన్యానికి కీలక అధికారాలు

ఆయుధాలు, నిఘా మరియు కచ్చితత్వంతో దాడులు చేయగల మందుగుండు సామగ్రి, కమికాజీ డ్రోన్లు, డ్రోన్ వ్యతిరేక వ్యవస్థలు వంటి అధునాతన ఆయుధాలను, ఇతర మందుగుండు సామగ్రిని సాయుధ దళాలు వేగంగా సమకూర్చుకోనున్నాయి. ప్రస్తుత ఆర్థిక సంవత్సరానికి కేటాయింబిన మొత్తం రక్షణ బడ్జెట్లో మూలధన, రెవెన్యూ సేకరణలపై ఒక్కొక్కదానిపై 15% పరిమితి ఉంటుందని తెలుస్తోంది. ఇటీవల పాక్ తో ఘర్షణల సమయంలో భారత వైమానిక రళ విమానాలు కచ్చితమైన దాడుల కోసం రష్యాతో కలిసి భారత్‌లో ఉత్పత్తి చేస్తున్న బ్రహ్మాన్ సూపర్ సోనిక్ క్రూయిజ్ క్షిపణులు, ఇజ్రాయెల్ తయారీ ఎయిర్-టు-గ్రౌండ్ క్రిస్టల్ మేజ్-2, రాంపేజ్ క్షిపణులు, స్పైస్-2000 (ప్రెసిషన్ గైడెడ్ బాంబులు, డ్రెంప్ తయారీ సాల్వో క్రూయిజ్ క్షిపణులు, హామర్ ఎయిర్-టు-గ్రౌండ్ (ప్రెసిషన్ గైడెడ్ మందుగుండు సామగ్రిని ఉపయోగించాయి. అలాగే, ఇజ్రాయెల్ తయారీ హోరోఫ్, హోర్స్ కమికాజీ డ్రోన్లను కూడా ఐఏఎఫ్ ప్రయోగించింది. ఇదే రీతిలో, అల్వీ విభాగాలు స్పైస్వెకర్ వంటి లాంచింగ్ మందుగుండు సామగ్రితో పాటు, ఎక్సాలిబర్ వంటి 'సార్వో' ఎక్స్‌టెండెడ్ రేంజ్ ఆర్టిలరీ షెల్లను నిర్దిష్ట లక్ష్యాలపై ప్రయోగించాయి. బహుళస్థాయి గగనతల రక్షణ వ్యవస్థలో భాగంగా, ఇజ్రాయెల్‌తో కలిసి అభివృద్ధి చేసిన బరాక్-8 మధ్యకేణి ఉపరితలం నుంచి గగనతలానికి ప్రయోగించే క్షిపణులు, న్యూడేజ్ ఆకాశ్ క్షిపణులతో సహా అనేక రకాల ఆయుధాలను సాయుధ దళాలు వినియోగించాయని సమాచారం.

బీర్లు, బార్లను నమ్ముకొని కాంగ్రెస్ పాలన

రద్దు చేయకపోగా, కొత్తగా మైక్రో బ్రూవరీల ఏర్పాటుకు తెరలేపడం దేనికి సంతోం?" అని ప్రశ్నించారు. రాష్ట్ర ఆర్థిక పరిస్థితిపై అవాస్తవాల ప్రచారం చేసి, ఇప్పుడు ఆ లోటును మద్యం ద్వారా పూడ్చుకోవాలని చూడటం సిగ్గుచేటని హరీశ్ రావు విమర్శించారు. రాష్ట్రాన్ని 'తాగుబోతుల తెలంగాణ'గా మార్చి, మద్యం ద్వారా వచ్చే ఆదాయంతో తెలంగాణను నంబర్ వన్ చేయాలని చూస్తున్నారా? అంటూ తీవ్ర ఆగ్రహం వ్యక్తం చేశారు. గ్రామీణ జిల్లాలు, పట్టణ ప్రాంతాల్లో ప్రతి 30 కిలోమీటర్లకు ఒకటి చొప్పున 100కు పైగా మైక్రో బ్రూవరీల ఏర్పాటుకు సిద్ధమవుతున్నారన్న వార్తలపై ఆయన ఆంధోళన వ్యక్తం చేశారు. ఇది యువత భవిష్యత్తును నాశనం చేయడమేనని, ఇంతకంటే దిగజారుడు పాలన ఉండదని అన్నారు.

హైదరాబాద్‌లో భారీ పేలుళ్లకు కుట్ర

గురి చేస్తోంది. ఇక భారత సైన్యం పాకిస్థాన్‌తో కాల్పుల విరమణ ఒప్పందంపై స్పష్టమైన ప్రకటన చేసింది. మే 10న ఇరు దేశాల మధ్య కుదిరిన ఈ ఒప్పందానికి నిర్దిష్టమైన గడువు ఏదీ లేదని, ఇది నిరంతరంగా కొనసాగుతుందని తేల్చి చెప్పింది. మే 18 సాయంత్రం 5 గంటలకు కాల్పుల విరమణ ముగుస్తుందంటూ వస్తున్న వార్తలను సైన్యం ఖండించింది. కాశ్మీర్‌లోని పహల్గామ్‌లో జరిగిన ఉగ్రదాడికి ప్రతిస్పందనగా భారత సైన్యం చేపట్టిన ఆపరేషన్ సింధూర్ అనంతరం ఇరు దేశాల మధ్య నాలుగు రోజుల పాటు తీవ్ర ఉద్రిక్తత నెలకొన్న విషయం తెలిసిందే. ఆ తర్వాత కాల్పుల విరమణ ఒప్పందం కుదిరింది. భారత, పాకిస్థాన్ సైనిక కార్యకలాపాల డ్రెక్టర్ జనరల్స్ మధ్య మే 12న జరిగిన హోట్‌లైన్ సంభాషణల ప్రకారం, ఈ కాల్పుల విరమణ కొనసాగుతుందని భారత సైన్యాధికారి ఆదివారం స్పష్టం చేశారు. ఇది తాత్కాలిక ఏర్పాటు మాత్రమేననే ఊహగానాలను ఆయన కొద్దిపారేశారు.



సూల్కు వెక్చున్న దళిత బాలికపై సామూహిక అత్యాచారం..

మైనర్తో సహా ముగ్గురు అరెస్ట్



లక్ష్మీ: సూల్కు వెక్చున్న దళిత బాలికపై సామూహిక అత్యాచారం జరిగింది. ఫిర్యాదు అందుకున్న పోలీసులు మైనర్ బాలుడితోపాటు మరో ఇద్దరు యువకులను అరెస్ట్ చేశారు. ఈ సంఘటనపై కేసు నమోదు చేసి దర్యాప్తు చేస్తున్నారు. ఉత్తరప్రదేశ్‌లోని సుల్తాన్‌పూర్ జిల్లాలో ఈ సంఘటన జరిగింది. 14 ఏళ్ల దళిత బాలిక పదో తరగతి చదువుతున్నది. మే 16న శుక్రవారం ఉదయం నడుస్తూ సూల్కు వెక్చున్నది. దారిలో15 ఏళ్ల బాలుడు కారులో కనిపించాడు. సూల్ వద్ద దింపుతానని చెప్పి ఆ బాలికను కారులోకి ఎక్కించుకున్నాడు. కాగా, మార్గమధ్యలో మరో ఇద్దరు యువకులు ఆ కారులోకి ఎక్కారు. ముగ్గురు కలిసి ఆ బాలికను ఒక గదికి తీసుకెళ్లారు. ఆమె చేతులు కట్టిన, అరవకుండా నోటిని మూసి సామూహిక అత్యాచారానికి పాల్పడ్డారు. గంట తర్వాత ఆ బాలిక స్పృహలోకి రావడంతో వారు అక్కడి నుంచి పారిపోయారు. మరోవైపు బాధిత బాలిక జరిగిన దారుణం గురించి బంధువైన మహిళకు చెప్పింది. ఈ విషయం తెలుసుకున్న బాలిక తల్లి పోలీసులకు ఫిర్యాదు చేసింది. దీంతో పోక్సో, ఎస్సీ, ఎస్టీ చట్టంతో పాటు పలు సెక్షన్ల కింద కేసు నమోదు చేశారు. మైనర్ బాలుడితోపాటు నిందితులైన 18 ఏళ్ల ప్రదీప్, సౌరభ్‌ను పోలీసులు అరెస్ట్ చేశారు. కాగా, నిందితులను రిమాండ్ నిమిత్తం జ్యుడిషియల్ కస్టడీకి తరలించినట్లు పోలీస్ అధికారి తెలిపారు. ఈ సంఘటనకు ముందు రోజు మైనర్ బాలుడు ఇన్‌స్ట్రాగ్రామ్‌లో బాలికను సంప్రదించాడని, తనను కలవాలని కోరగా ఆమె నిరాకరించినట్లు దర్యాప్తులో తెలిసిందని చెప్పారు. ఈ కేసుపై మరింతగా దర్యాప్తు చేస్తున్నట్లు వెల్లడించారు.

రైతును లాక్కెళ్లిన మొసలి.. చెరువులో ఉధృతంగా గాలింపు..

24 గంటలు గడుస్తున్నా దొరకని జాడ



నారాయణపేట : నారాయణ పేట జిల్లా కృష్ణ మండలం పరిధిలోని కూసుమూర్ గ్రామ శివారులోని బీమా నదిలో మొసలి రైతును లాక్కెళ్లింది. నిన్నటి నుంచి నదిలో జాలర్లు వెతుకుతున్న ఇంకా జాడ తెలియకపోవడంతో కుటుంబ సభ్యులు అందోళన వ్యక్తం చేస్తున్నారు. రైతు తిప్పన్న పరినారు మడి సిద్ధం చేసి మోటార్ ఆన్ చేశాడు. ఫుట్‌బాల్ నుంచి నీరు మోటార్ కు రాకపోవడంతో ఫుట్‌బాల్‌తో ఏమైనా అడ్డు ఉందేమోనని చెత్త చేదారం తొలగించేందుకు, నదిలోకి దిగాడు. అక్కడే ఉన్న మొసలిని గమనించకపోవడంతో తిప్పన్నను పట్టుకుని నీటిలోకి లాక్కెళ్లింది. అక్కడే ఉన్న శివప్ప గౌడ వెంటనే గ్రామస్థలకు, కుటుంబ సభ్యులకు సమాచారం అందించడంతో ఘటనాస్థలానికి చేరుకున్నారు. స్థానిక జాలర్లతో పాటు సమీప గ్రామాల్లోని జాలర్లతో సైతం గాలింపు చర్యలు మొదలు పెట్టినా ఇప్పటి వరకు అచూకీ లభించలేదు. స్థానిక పోలీసుల ఆధ్వర్యంలో గజ ఈతగాళ్లతో గాలింపు చర్యలు ఇంకా కొనసాగుతున్నాయి.

మేదపల్లిలో వైభవంగా బసవేశ్వర విగ్రహవిష్కరణ



రూరాసంగం, మే 18 : పన్నెండవ శతాబ్దంలోనే బసవేశ్వరుడు కుల, వర్ణ, లింగ వివక్ష లేని సమసమాజ స్థాపనకు కృషి చేశారని, ప్రతీ ఒక్కరూ ఆ మహాత్ముని అడుగుజాడల్లో నడవాలని ఉమ్మడి మెదక్ జిల్లా డిసీఎంఎస్ చైర్మన్ శివకుమార్ అన్నారు. ఇవాళ మండల పరిధిలోని మేదపల్లి గ్రామంలో నూతనంగా ఏర్పాటు చేసిన మహాత్మా బసవేశ్వర విగ్రహాన్ని దత్తగిరి ఆశ్రమ పీఠాధిపతి మహామండలేశ్వర సిద్ధేశ్వరానందగిరి మహారాజ్, ధనశ్రీ పీఠాధిపతి వీరేశ్వర శివాచార్య, చిలేపల్లి బసవలింగ అవధూతగిరి మహారాజ్ మల్లన్న, రంజోల్ మఠం రాచయ్య స్వామిలు వేద మంత్రోచ్ఛరణాల మధ్య ఆవిష్కరించారు. పీఠాధిపతులు, నాయకులను ఉత్సవ కమిటీ సభ్యులు పూలమాలలు, శాలువాతో నన్యాయించారు. ఈ కార్యక్రమంలో డిసీసీ మాజీ చైర్మన్ ఉమకాంత్ పాటిల్, మండల బీఆర్‌ఎస్ అధ్యక్షుడు వెంకటేశం, రూరాసంగం పట్టణాధ్యక్షుడు ఏజాజ్ బాబా, కేశత్ ఆలయ మాజీ చైర్మన్న నీలా వెంకటేశం, నర్సింహ్‌గాడ్, మాజీ ఎంపీటీసీ విజేందర్ రెడ్డి, మాజీ నర్సింమలు పరమేశ్వర్ పాటిల్, ప్రభు పాటిల్, సంగమేశ్వర్, నాయకులు నరేష్, సంగమేశ్వర్ పాటిల్, గాలయ్య, తీస్వార్ నర్సింలు, గ్రామస్థులు తదితరులు పాల్గొన్నారు.

పట్టపగలే వెలుగుతున్న వీధిలైట్లు.. పట్టించుకోని మున్సిపల్ సిబ్బంది



రామాయంపేట : అధికారులు, సిబ్బంది నిర్లక్ష్యంతో పట్టపగలే వీధిలైట్లు వెలుగుతున్నాయి. అయినా అనేమీ పట్టనట్లుగా రామాయంపేట పురపాలక శాఖ పరిస్థితి ఉంది. రామాయంపేట పట్టణంలోని పాత జాతీయ రహదారి, రెవెన్యూ కార్యాలయం, బీసీ కాలనీ రోడ్డులో విద్యుత్ స్తంభాలకు ఉన్న లైట్లు గత కొన్ని రోజులుగా వగలా, రాత్రి వెలుగుతూనే ఉన్నాయి. అయితే ఈ విషయమై మున్సిపల్ సిబ్బందికి ఎన్ని సార్లు చెప్పినా పట్టించుకోవడం లేదని స్థానికులు కాలనీ వాసులు వాపోతున్నారు. ప్రభుత్వం ఒక పక్క విద్యుత్‌ను ఆదాచేయాలని విద్యుత్ శాఖ పురపాలక శాఖ పట్టించుకోక పోవడం విద్వేషంగా ఉందని సర్దుతా విమర్శలు వెల్లువెత్తుతున్నాయి.

ముఖ్యమంత్రి పర్యటన ఏర్పాట్లను పరిశీలించిన కలెక్టర్



అమ్రాబాద్: నాగర్‌కర్నూల్ జిల్లా అమ్రాబాద్ మండలం మాచారం గ్రామంలో ముఖ్యమంత్రి రేవంత్ రెడ్డి , రాష్ట్ర మంత్రులు సోమవారం పర్యటించనున్నారు. ఇందిరా సౌరగిరి జలవికాస పథకాన్ని ప్రారంభించేందుకు ముఖ్యమంత్రితో పాటు రాష్ట్ర మంత్రులు , ఎంపీలు, ఎమ్మెల్యేలు , ప్రజా ప్రతినిధులు గ్రామానికి వస్తున్న సందర్భంగా జిల్లా కలెక్టర్ బదాపత్ సంతోష్ ఏర్పాట్లను పరిశీలించారు. సీఎం పర్యటనను విజయవంతం చేసేందుకు పూర్తి స్థాయిలో ఏర్పాట్లు చేసినట్లు కలెక్టర్ వెల్లడించారు. ఈ సందర్భంగా రేవంత్ రెడ్డి పర్యటన షెడ్యూల్‌ను ప్రకటించారు.రాష్ట్రంలోనే ప్రప్రథమంగా గిరిజనుల సంక్షేమానికి చేపట్టిన ఇందిరా సౌరగిరి జలవికాసం పథకాన్ని ప్రారంభించి , ఖోటో ఎగ్జిబిషన్ సందర్భన , మాచారంలో సీతా రామాంజనేయ ఆలయాన్ని దర్శించుకుంటారని వివరించారు.

మాచారంలో జరిగే సభలో ముఖ్యమంత్రి పాల్గొంటారని , సభ పూర్తయిన అనంతరం సీఎం స్వగ్రామమైన వంగూరు మండలం కొండారెడ్డిపల్లి వెళ్లారని తెలిపారు.అక్కడ నుంచి హలికాష్టర్‌లో హైదరాబాద్‌కు తిరుగు పయనమవుతారని తెలిపారు. జిల్లా స్థాయి అధికారులు పూర్తి స్థాయిలో సమన్వయంతో తమ విధులు నిర్వహిస్తూ ముఖ్యమంత్రి పర్యటన విజయవంతానికి కృషి చేస్తున్నారని వెల్లడించారు.

జూన్ ఒకటి నుంచి థియేటర్లు బండ్.. ఎగ్జిబిటర్ల షాకింగ్ నిర్ణయం..!



తెలంగాణ, ఏపీకి చెందిని మూవీ ఎగ్జిబీటర్లు ఆదివారం కీలక నిర్ణయం తీసుకున్నారు. ఇకపై అద్దె ప్రాతిపదికన సినిమాలను ప్రదర్శించలేమని, పర్సంటేజ్ రూపంలో చెల్లిస్తేనే ప్రదర్శన కొనసాగిస్తామని స్పష్టం చేశారు. ఈ క్రమంలో జూన్ ఒకటో తేదీ నుంచి థియేటర్లను మూసివేయాలని నిర్ణయించారు. తెలుగు ఫిల్మ్ చాంబర్‌లో ఆదివారం ఎగ్జిబిటర్లు సమావేశమయ్యారు. ఈ సమావేశంలో నిర్మాతలు దిల్ రాజు, దగ్గుబాటి సురేశ్‌బాబు పాల్గొన్నారు. వాస్తవానికి ఎగ్జిబిటర్లకు, డిస్ట్రిబ్యూటర్లకు మధ్య పర్సంటేజీల విషయంలో చాలాకాలంగా చర్చ కొనసాగుతుండగా.. ప్రస్తుతం అద్దెల రూపంలో సినిమాలను ప్రదర్శించడం సాధ్యం కాదని ఎగ్జిబిటర్లు పేర్కొంటున్నారు. పర్సంటేజీలు ఇవ్వడం తమకు సాధ్యం కాదని డిస్ట్రిబ్యూటర్లు పేర్కొంటున్నారు. ఇది నిర్మాతలకు ఇబ్బందికరంగా మారంది. ఈ క్రమంలో ఏర్పాటైన ఎగ్జిబిటర్ల సంయుక్త సమావేశంలో పర్సంటేజీ, ప్రభుత్వ విధానాలపై చర్చించి.. నిర్మాతలకు లేఖ రాయాలని నిర్ణయించారు. ప్రస్తుతం ఈ అంశం టాలీవుడ్‌లో సర్వత్రా చర్చనీయాంశంగా మారింది. త్వరలో విడుదలయ్యే సినిమాలపై ఈ ప్రభావం పడే అవకాశం ఉంది.

డిజిల్ ట్యాంకర్‌లో చెలరేగిన అగ్నికీలలు..



చర్లపల్లి కాప్రా సర్కిల్ పరిధిలోని చర్లపల్లి పారిశ్రామికవాడ ఐవోసీఎల్ పరిశ్రమ ప్రధాన రహదారిపై డిజిల్ ట్యాంకర్‌లో ఆకస్మాత్తుగా మంటలు చెలరేగాయి. దీంతో స్థానికులు, వాహనదారులు తీవ్ర భయాందోళనకు గురై పరుగులు పెట్టారు. సమాచారం అందుకున్న అగ్నిమాపక సిబ్బంది ఘటనాస్థలికి చేరుకుని మంటలను అదుపు చేశారు.చర్లపల్లి పారిశ్రామికవాడలో ఐవోసీఎల్ పరిశ్రమ వద్ద గత రెండు నెలల నుంచి భవాని ట్రాన్స్‌పోర్టుకు చెందిన ఏపీ 29 డబ్బాస్ 0279 ట్యాంకర్ నిలిపి ఉంచారు. అయితే ఆదివారం లారీని విక్రయించేందుకు ప్రయత్నిస్తుండగా అక్కడికి లారీని కొనుగోలు చేసేందుకు వచ్చిన మదనపల్లికి చెందిన రవిగాడ్ తన క్షీనర్ మహ్మద్ ఫెరోజ్‌ఖాన్‌తో కలిసి లారీని ట్రయల్‌రన్ చేసేందుకు తీసుకువెళ్లారు. ఈ క్రమంలో ఒక్కసారిగా లారీకి చెందిన డిజిల్ ట్యాంక్ పేలి మంటలు చెలరేగాయి. అప్రమత్తమైన రవిగాడ్, క్షీనర్ లారీ నుంచి కిందకు దూకారు.

దీంతో ప్రయాణీకులు, స్థానికులు ప్రమాదాన్ని గమనించి స్థానిక పోలీసులు, అగ్నిమాపక సిబ్బందికి సమాచారం అందించారు. రంగంలోకి దిగిన పోలీసులు రహదారిపై వాహనాలు రాకుండా జాగ్రత్తలు చేపట్టడంతో అగ్ని మాపక సిబ్బంది లారీకి అంటుకున్న మంటలను అర్పిచేశారు. ఈ క్రమంలో రెండు నిమిషరే లారీలు పాక్షికంగా అగ్నిప్రమాదానికి గురికాగా ఎటువంటి ప్రాణనష్టం జరగకపోవడంతో అందరూ ఊపిరి పీల్చుకున్నారు.

బీఆర్‌ఎస్ కార్యకర్త మృతి పట్ల ఎమ్మెల్యే చింతా ప్రభాకర్ సంతాపం



కొండాపూర్: కొండాపూర్ మండలం గంగారం గ్రామానికి చెందిన జంగిలి ప్రేమ్‌కుమార్ గంగారం గ్రామ శాఖ అధ్యక్షుడిగా పని చేస్తున్నారు. అయితే ప్రేమ్‌కుమార్ శనివారం అకస్మాత్తుగా మృతి చెందారు. ఆయన మృతి పట్ల నంగారెడ్డి ఎమ్మెల్యే చింతా ప్రభాకర్ సంతాపం వ్యక్తం చేశారు. ఈ సందర్భంగా ఎమ్మెల్యే మాట్లాడుతూ.. ప్రేమ్‌కుమార్ పార్టీ కార్యక్రమాల్లో చురుగ్గా పాల్గొనేవారని.. వారి కుటుంబానికి అన్ని విధాలుగా అండగా ఉంటామని భరోసా నిచ్చారు.ఈ విషయం తెలుసుకున్న ఎమ్మెల్యే చింతా ప్రభాకర్ తనయుడు చింతా సాయినాథ్ ప్రేమ్‌కుమార్ అంత్యక్రియల్లో పాల్గొన్నారు. ప్రేమ్‌కుమార్ పార్థివ దేహానికి పూలమాల వేసి నివాళులు అర్పించారు. తమ కార్యక్తర మృతి చెందడం చాలా బాధాకరమని చింతా సాయినాథ్ పేర్కొన్నారు. అలాగే వారి కుటుంబ సభ్యులకు మనోధైర్యం చెప్పారు. బీఆర్‌ఎస్ పార్టీ పరంగా కార్యకర్త కుటుంబాన్ని అన్ని విధాలా ఆదుకుంటామని హామీనిచ్చారు. చింతా సాయినాథ్ వెంట మండల పార్టీ అధ్యక్షుడు విరత్, మాజీ సర్పంచ్ నర్సింహులు, మాజీ ఎంపీటీసీ అర్చన అంజెరెడ్డి గ్రామస్థులు ఉన్నారు.

ప్రజలకు అందుబాటులో ఉండి సేవలందించాలి..

వైద్య సిబ్బందితో కలెక్టర్ రాహుల్ రాజ్



కొల్వారం : వైద్యులు అందుబాటులో ఉండి ప్రజలకు వైద్య సేవలు అందించాలని కలెక్టర్ రాహుల్‌రాజ్ అన్నారు. ఇవాళ మండల కేంద్రమైన కొల్వారం ప్రాథమిక ఆరోగ్య కేంద్రాన్ని కలెక్టర్ ఆకస్మికంగా తనిఖీ చేశారు. ఆస్పత్రిలోని వార్డులు, ప్రసూతి విభాగం, మందుల స్టాక్ వంటివి పరిశీలించారు. ఓపీ రిజిస్టర్, సిబ్బంది హాజరు పట్టీ తనిఖీ చేశారు. రోగులతో మాట్లాడి వైద్య సేవలను అడిగి తెలుసుకున్నారు. ఈ సందర్భంగా కలెక్టర్ మాట్లాడుతూ.. ప్రభుత్వ ఆసుపత్రిలో ప్రజలకు మెరుగైన వైద్య సేవలు అందించడమే లక్ష్యంగా పనిచేస్తున్నామన్నారు. ప్రజలు ప్రభుత్వ ఆసుపత్రులలోని వైద్య సేవలను సద్వినియోగం చేసుకోవాలన్నారు. ఈ కార్యక్రమంలో ఎంపీహెచ్‌ఈజ్, మదన్‌మోహన్, సిబ్బంది గౌరి ప్రియంక, ప్రవీణ తదితరులు పాల్గొన్నారు.


భక్తులు, పర్యాటకులతో సందడిగా మెదక్ చర్చి



మెదక్ మున్సిపాలిటీ : మెదక్ చర్చి భక్తులతో కిటకిటలాడింది. ఇవాళ ఆదివారం కావడంతో భక్తులు, పర్యాటకులు పెద్ద సంఖ్యలో తరలి వచ్చారు. భక్తులతో చర్చి ప్రాంగణమంతా కిటకిటలాడింది. ఉదయం నుంచి మధ్యాహ్నం వరకు గంట గంటకు జరిగిన ప్రత్యేక ప్రార్థనల్లో వందలాది భక్తులు పాల్గొని యేనయ్యకు మొక్కులు చెల్లించుకున్నారు. చర్చి ప్రెసిడేంటు ఇంచార్జ్ శాంతయ్య, పార్సన్ల శ్రీనివాస్, జైపాల్, డేవిడ్లు భక్తులనుద్దేశించి దైవ సందేశం చేశారు. ఈ సందర్భంగా భక్తులు వసతి గృహాలతోపాటు చర్చి అవరణలోని చెట్ల కింద వంటావామ్మ చేసుకున్నారు. ప్రార్థనల్లో చర్చి కమిటీ సభ్యులు గంట సంపత్, సువేంద్‌గెన్, నోబుల్‌సన్, నంకాన్ సందిష్, ప్రాంత్ జాన్సన్ తదితరులు పాల్గొన్నారు.

భార్యను గదిలో బంధించి.. చచ్చేదాకా పస్తులుంచి..

భర్తకు యావజ్జీవ కారాగార శిక్ష




భార్యభర్తలన్నప్పుడు ఏదో ఒక విషయంలో ఏదో ఒకసారి గొడవపడటం సహజమే. కొందరు పట్టుబిడుపులతో ఆ గొడవలను పరిష్కరించుకుంటే మరికొందరు చంతాలకుపోయి వాటిని పెద్దగ చేసుకుంటారు. ఇంకా కొందరైతే ఏకంగా ఎదుటివాళ్ల ప్రాణాల్లో తీసేదాక వెళ్లారు. ఉత్తరప్రదేశ్ లోని రామోబరౌలి లో ఆలాంటి ఘటన జరిగింది. ఓ భర్త తన భార్యను గదిలో బంధించి, పస్తులుంచి చంపేశాడు.వివరాల్లోకి వెళ్తే.. బరౌలి జిల్లాలోని కరౌలి గ్రామానికి చెందిన మనోజ్ అనే వ్యక్తి తన భార్య మమతతో గొడవపడ్డాడు. ఈ క్రమంలో ఆమెను గదిలో బంధించి తాళం వేశాడు. వారం రోజులపాటు ఆమెకు భోజనంగానీ, కనీసం మంచినీళ్లుగానీ ఇవ్వలేదు. దాంతో ఆకలికి అలచుచీంచి ఆమె ప్రాణాలు కోల్పోయింది. దాంతో మనోజ్ శవాన్ని బెడ్‌షీట్‌లో చుట్టి, ఇంటికి తాళంవేసి పారిపోయాడు. ఇంట్లోంచి దుర్వాసన వస్తుండటంతో స్థానికులు పోలీసులకు సమాచారం ఇచ్చారు. దాంతో ఘటనా స్థలానికి వచ్చిన పోలీసులు ఇంటి తాళాలు వగలగొట్టి చూడగా మమత మృతదేహం బెడ్‌షీట్‌లో చుట్టి కనిపించింది. దాంతో మనోజ్‌పై కేసు నమోదు చేసి దర్యాప్తు చేపట్టారు. పరార్‌లో ఉన్న అతడిని అదుపులోకి తీసుకుని జైలుకు పంపించారు. కేసు విచారణ



కాంట్ డౌన్ షురూ..

40 రోజుల్లో 'కన్నప్ప'.. కొత్త పోస్టర్ లివీజ్



టాలీవుడ్ డైనమిక్ స్టార్ మంచు విష్ణు ఎంతో ప్రతిష్టాత్మకంగా భావిస్తున్న చిత్రం 'కన్నప్ప' ప్రపంచవ్యాప్తంగా జూన్ 27న థియేటర్లో విడుదల కానుంది. ఈ నేపథ్యంలో చిత్రబృందం ప్రమోషన్ కార్యక్రమాలను ముమ్మరంగా నిర్వహిస్తోంది. ఇదివరకే విడుదలైన పోస్టర్లు, టీజర్లు, పాటలు సినిమాపై భారీ అంచనాలను నెలకొల్పాయి. తాజాగా, మేకర్స్ ఈ చిత్రం నుంచి కొంట్‌డౌన్ పోస్టర్‌ను విడుదల చేశారు. ఈ పోస్టర్‌లో శివుడి పాత్ర పోషిస్తున్న బాలీవుడ్ స్టార్ అక్షయ్ కుమార్ అద్భుతమైన లుక్‌తో ఆకట్టుకుంటున్నారు. "జూన్ 27న 'కన్నప్ప' మీ ముందుకు వస్తోంది. ఇంకా కేవలం 40 రోజులు మాత్రమే మిగిలి ఉన్నాయి" అంటూ మంచు విష్ణు ఈ పోస్టర్‌ను తన 'ఎక్స్' ఖాతాలో అభిమానులతో పంచుకున్నారు. బాలీవుడ్ దర్శకుడు ముఖేష్ కుమార్ సింగ్ దర్శకత్వం వహించిన ఈ భారీ బడ్జెట్ చిత్రంలో రెబెల్ స్టార్ ప్రభాస్ ప్రత్యేక పాత్రలో కనిపించనున్నారు. అంతేకాకుండా, మోహన్ బాబు, కుమార్, కాజల్ అగర్వాల్ వంటి ప్రముఖ తారాగణం ఇతర కీలక పాత్రల్లో నటిస్తున్నారు. 'కన్నప్ప' కోసం ప్రేక్షకులు ఎంతో ఆసక్తిగా ఎదురుచూస్తున్నారు.

అంత అందంగా ఉండే పాయల్ రాజ్‌పుత్ వింత సమస్యతో బాధపడుతుందా?

ఇండస్ట్రీలో హీరోయిన్స్ గా సక్సెస్ అవ్వడం అంత ఆషా ముషీ కాదు. అయితే కొందరు మాత్రం ఓవర్‌చైట్ స్టార్స్ గా మారుతున్నారు. ఒక ఒక్క సినిమాతో స్టార్ స్టేటస్ పొందుతున్నారు. అలాంటి వారిలో పాయల్ రాజ్‌పుత్ ఒకరు. ఈ అమ్మడు ఆర్ఎక్స్ 100 చిత్రంతో మంచి హిట్ అందుకుంది. ఇందులో నెగెటివ్ పాత్ర పోషించి అందరి మన్ననలు పొందింది. పాయల్ నటించిన తొలి చిత్రం హిట్ అందుకున్నప్పటికీ ఆ తర్వాత అదృష్టం మాత్రం కలిసిరావడం లేదు. అయితే హిట్స్ ఫ్లాష్ అనే సంబంధం లేకుండా వరుస సినిమాలతో ప్రేక్షకులను అలరిస్తుంది. ఈ మధ్య మంగళవారం అనే సినిమాతో మరో మంచి హిట్ తన ఖాతాలో వేసుకుంది. పాయల్ సోషల్ మీడియాలోను చాలా యాక్టివ్ గా ఉంటుంది. తనకు సంబంధించిన పర్సనల్, ప్రొఫెషనల్ విషయాలు షేర్ చేస్తూ ఉంటుంది. తాజాగా కంటి సమస్యతో బాధపడుతున్నట్లుగా చెప్పుకొచ్చింది. తన కంటికి ఏమీ కూడా సరిగ్గా కనిపించడం లేదట. అలా హెల్త్ బాగా లేకపోయినా కూడా ఇచ్చిన కమిట్మెంట్ కోసం ఓపెనింగ్ ఈవెంట్ కోసం వెళ్లందట. తన కంటికి మాత్రం అన్నీ రెండు రెండుగా కనిపిస్తున్నాయట. అక్కడ ఎలా మేనేజ్ చేస్తానో, ఈ కళ్ల అద్దాలతో అయితే కవర్ చేశాను అంటూ పాయల్ చెప్పుకొచ్చింది. ఈ అమ్మడికి ఏ సమస్య వచ్చిందో తెలియక అభిమానులు కూడా కంగారు పడుతున్నారు. ఇక పాయల్ ప్రస్తుతం సరైన అవకాశం, సక్సెస్ కోసం చూస్తోంది. ఆర్ఎక్స్ 100 తరువాత అవకాశాలు బాగానే వచ్చిన కూడా అవన్నీ సక్సెస్ కాలేకపోయాయి. చివరకు మంగళవారం అంటూ మళ్లీ అజయ్ భూపతి వల్లే హిట్టు దొరికింది. అలా చాలా ఏళ్లకు మళ్లీ మంగళవారం అంటూ హిట్టు కొట్టినా పాయల్ కి అవకాశాలు కరువయ్యాయి. ఈ ముద్దుగుమ్మ తెలుగులో మొత్తం 12 సినిమాల్లో నటించి కేవలం రెండు మాత్రమే హిట్టయ్యాయి. యంగ్ హీరో కార్తికేయ సరసన ఆర్ఎక్స్ 100 మూవీ, మంగళవారం సినిమా చిత్రాలు మంచి విజయాలు సాధించాయి. ఈ భామ తెలుగుతోపాటు కన్నడ, పంజాబీలో పలు చిత్రాల్లో నటించింది. కానీ అక్కడ సైతం నిరాశే ఎదురైంది. ఇక చేసేదేమి లేక అందాల ఆరబోతతో కుర్తకారును కష్టపూ ఉంటుంది పాయల్ రాజ్ పుత్.



ఇదేం నడుమురా బాబు..ఇంత ఉంది..!

టెలివిజన్ షోల ద్వారా పాపులారిటీ సంపాదించిన వారి లిస్ట్ చాలానే ఉంది. అలాంటి వారిలో యాంకర్ విష్ణు ప్రియ కూడా ఒకరు. యాంకర్ గా అతి తక్కువ కాలంలోనే విష్ణు ప్రియ మంచి గుర్తింపు తెచ్చుకుంది. ముఖ్యంగా 'పోవే పోరా' షోతో అమ్మడు మంచి క్రేజ్ సంపాదించుకుంది. ఆ తర్వాత ఈ భామ పలు షోలతో పాటు క్యాన్సి వెబ్ సిరీస్‌ల్లో నటించి మెప్పించింది. హీరోయిన్స్ మాదిరిగానే బోల్డ్ కామెంట్స్ చేయడంలో అమ్మడు దిట్ట. ఆ మధ్య సీనియర్ హీరో జేడీ చక్రవర్తిని పిచ్చిగా ప్రేమిస్తున్నానని చెప్పి విష్ణుప్రియ అందరికీ షాకిచ్చింది. తన ప్రేమ పెళ్లిగా మారితే బాగుంటుందని నేనైతే ఆయనకు చెప్పానని విష్ణుప్రియ ఓ మీడియా ఛానెల్ కు ఇచ్చిన ఇంటర్వ్యూలో తెలిపింది. ఆయన నిర్ణయం కోసం వెయిటింగ్ చేస్తోన్న అని వెల్లడించింది. ఒప్పుకుంటే వాళ్ల ఇంటికి కోడలిగా వెళ్లడానికి నేను సిద్ధమేనని ఆమె కామెంట్స్ చేశారు. అయితే విష్ణుప్రియ ప్రపోజల్ ను జేడీ చక్రవర్తి లైట్ తీసుకోవడంతో.. ఆమెది వన్ సైడ్ లవ్ గా మారిపోయింది. అందరూ చూస్తుండగానే స్టేజీపై అతన్ని హాగ్ చేసుకున్న సమంత "అందరూ చూస్తుండగానే స్టేజీపై అతన్ని హాగ్ చేసుకున్న సమంత" ఇక బిగ్ బాస్ లో కూడా అమ్మడు సందడి చేసింది. విష్ణుప్రియ విన్నర్ అవుతుందని అంతా భావించారు. కానీ ఆట కన్నా వృద్ధితో గడవటానికే ఎక్కువ సమయం కేటాయించింది. తన ఆటతో కన్నా ఎఫైర్లకే ఎక్కువ ప్రాధాన్యత ఇస్తోన్నట్లు స్పష్టంగా కనిపించింది. విష్ణు ప్రియ తీరుపై అభిమానులు సైతం అసహనం వ్యక్తం చేశారు. ఇక విష్ణుప్రియ సోషల్ మీడియాలో యాక్టివ్ గా ఉంటుంది. ఎప్పటికప్పుడు తన లేటెస్ట్ అప్ డేట్స్ తో పాటు, వ్యక్తిగత విషయాలను కూడా అభిమానుల కోసం షేర్ చేస్తుంటుంది. తాజాగా తన ఫోటో షూట్ ను తన సోషల్ మీడియాలో షేర్ చేసింది అమ్మడు. విష్ణుప్రియ మరోసారి తన అందంతో మురిపించింది. గ్లామర్ ఎక్కువగా ప్రదర్శిస్తూ విష్ణు ప్రియ బోల్డ్ గా ఇచ్చిన లేటెస్ట్ ఫోజులు వైరల్ అవుతున్నాయి. కుర్రాళ్ల మతిపోయేలా అందాలు ఆరబోసిందామె. ఎర్ర అందాలతో పాటు తన నడుములోని మడతలను చూపిస్తూ కుర్ర కారుకు నిద్రలేకండా చేసింది ఈ హాట్ బ్యూటీ. ఇంత అందం చూసిన తర్వాతైనా ఆమెకు సినిమాల్లో అవకాశాలు ఇవ్వాలంటూ.. అభిమానులు డిమాండ్ చేస్తున్నారు. మరికొంతమంది అవకాశాలు కోసం ఇలా చేయాలా అంటూ కామెంట్స్ చేస్తున్నారు. ప్రస్తుతం విష్ణుప్రియ క్లీవేజ్ షో ఫోటోలు సోషల్ మీడియాలో వైరల్ గా మారాయి.



హీరోయిన్ ఫారియా అరెస్ట్ - మర్డర్ కేసు నమోదు

బంగ్లాదేశ్ కు చెందిన ప్రముఖ నటి నుప్రత్ ఫారియా అరెస్ట్ అయ్యారు. ధాకా పోలీసులు ఆమెను అదుపులోకి తీసుకున్నారు. ఈ సాయంత్రం థాయ్ లాండ్ వెళ్తోండగా ధాకా షాజలాల్ ఇంటర్నేషనల్ ఎయిర్ పోర్ట్ లో అరెస్ట్ చేశారు. హత్యాంశ్చంతో పాటు పలు సెక్షన్ల కింద కేసు నమోదు చేశారు. నుప్రత్ ఫారియా.. బంగ్లాదేశ్ మాజీ ప్రధానమంత్రి, షేక్ ముజీబుర్ రెహమాన్, షేక్ హసీనా జీవిత చరిత్ర ఆధారంగా తెరకెక్కించిన ముజీబ్: ది మేకింగ్ ఆఫ్ ఎ నేషన్లో నటించారు. షేక్ హసీనా పాత్రను పోషించారు. భారత్ కు చెందిన ప్రముఖ దర్శకుడు, దాదాసాహెబ్ ఫాల్కే అవార్డు గ్రహీత శ్యామ్ బెనెగల్ ఈ సినిమాకు దర్శకత్వం వహించారు. "బంగ్లాదేశ్ కు చావుదెబ్బ కొట్టిన కేంద్ర ప్రభుత్వం.. " జూలై 2024లో అప్పటి షేక్ హసీనా ప్రభుత్వానికి వ్యతిరేకంగా చెలరేగిన నిరసనల ప్రదర్శనలు, ఆందోళనల సందర్భంగా నుప్రత్ ఫారియా.. ఆందోళనకారుల హత్యకు కుట్ర పన్నారనే ఆరోపణలు ఉన్నాయి. ఇందులో ఆమె ప్రయేయం ఉన్నట్లు సాక్ష్యాధారాలను పోలీసులు సేకరించారు. ఈ ఉదయమే ఆమెకు అరెస్ట్ వారంట్ కూడా జారీ చేశారు. లుక్ అవుట్ నోటీసు ఇచ్చారు. ఓ మూవీ షూటింగ్ కోసం థాయ్ లాండ్ కు బయలుదేరి వెళ్లడానికి ధాకా ఎయిర్ పోర్ట్ కు చేరుకోగా.. పోలీసులు అదుపులోకి తీసుకున్నారు.

ఎయిర్ పోర్ట్ ఇమ్మిగ్రేషన్ కౌంటర్ వద్ద అదుపులోకి తీసుకున్నారు. పలు సెక్షన్లు నమోదు చేశారు. అరెస్ట్ విషయాన్ని బద్దా జోన్ అసిస్టెంట్ పోలీస్ కమిషనర్ షఫీకుల్ ఇస్లాం ధృవీకరించారు. 2024 నాటి అల్లర్ల సందర్భంగా హత్యకు కుట్ర పన్నినట్లు నుప్రత్ ఫారియాకు వ్యతిరేకంగా సాక్ష్యాధారాలను సేకరించినట్లు తెలిపారు. అరెస్టు తర్వాత ధాకాలోని వటారా పోలీస్ స్టేషన్ కు తరలించినట్లు చెప్పారు. ఈ కేసును ధాకా మెట్రోపాలిటన్ పోలీస్ డిటెక్టివ్ బ్రాంచ్ కార్యాలయానికి బదిలీ చేసినట్లు చెప్పారు.

వరల్డ్ వైడ్ గా విజయ్ సేతుపతి ఏస్..

తెలుగులో లివీజ్ చేస్తుందెవరో తెలుసా..?



పాక్ ఇండియా స్ట్రైపులో గుర్తింపు ఉన్న యాక్టర్ టాప్ లో ఉంటాడు కోలీవుడ్ స్టార్ హీరో విజయ్ సేతుపతి. మక్కల్ సెల్వన్ లీడ్ రోల్ లో నటిస్తున్న చిత్రం ఏస్ ఈ చిత్రానికి 'ఒరు నల్ల నాల్ పాత్తు సొలైన్' ఫేం ఆరుముగకుమార్ దర్శకత్వం వహించాడు. రుక్మిణి వసంత్ హీరోయిన్ గా నటించగా.. యోగి బాబు కీలక పాత్రలో నటిస్తున్నాడు. ఏస్ మే 23, 2025న ప్రపంచవ్యాప్తంగా థియేటర్లలో విడుదల కానుంది. ఈ నేపథ్యంలో ఇప్పటికే విడుదల చేసిన ట్రైలర్ కు మంచి స్పందన వస్తోంది. కాగా ఈ చిత్రాన్ని తెలుగులో ఎస్పీ సినిమాస్ విడుదల చేస్తున్నట్లు మేకర్స్ తెలియజేశారు. రొమాంటిక్ క్రిం కామెడీ నేపథ్యంలో వస్తోన్న ఈ మూవీతో రుక్మిణి వసంత్ కోలీవుడ్ ఎంట్రీ ఇస్తోంది. దివ్య పిక్చె, బబ్లా ప్యూర్ లిజా, టిఎన్. అవినాష్, ముత్తు కుమార్, రాజ్ కుమార్, డెనెస్ కుమార్, అల్విన్ మార్టిన్, ప్రిన్సిల్లా నాయర్, జాస్మిన్ సువయ్య, కార్తీక్ జై, నాగులన్, జహ్నినారన్ తదితరులు ఈ సినిమాలో కీలక పాత్రల్లో నటిస్తున్నారు. ఈ మూవీని 70s ఎంటర్టైన్ మెంట్ ప్రైవేట్ లిమిటెడ్ బ్యానర్ నిర్మిస్తుంది.